

نیو کراچی سیکٹر کے کارکن ایوب کی شہادت پر الطاف حسین کا اظہار افسوس

لندن۔۔۔17، اپریل 2011ء

متحدہ قومی موومنٹ کے قائد جناب الطاف حسین نے ایم کیو ایم نیو کراچی سیکٹر یونٹ A-143 کے کارکن ایوب ولد علی شیر کی شہادت پر گہرے رنج و غم کا اظہار کیا ہے۔ ایک بیان میں جناب الطاف حسین نے شہید کے سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ ایوب علی شیر کو جنت الفردوس میں اعلیٰ مقام عطا فرمائے اور سوگوار لواحقین کو یہ صدمہ برداشت کرنے کا حوصلہ عطا فرمائے۔

مسلح دہشت گردوں نے ایم کیو ایم نیو کراچی سیکٹر یونٹ A-143 کے کارکن ایوب راجہ کو لیاقت آباد میں فائرنگ کر کے شہید کر دیا

ایم کیو ایم نیو کراچی سیکٹر یونٹ A-143 کے کارکن ایوب راجہ کا قتل شہر کا امن خراب کرنے کی سازش کا حصہ ہے، رابطہ کمیٹی

کراچی۔۔۔17، اپریل 2011ء

متحدہ قومی موومنٹ نیو کراچی سیکٹر یونٹ A-143 کے کارکن ایوب راجہ ولد علی شیر کو ہفتہ کی شام موٹر سائیکل سوار مسلح دہشت گردوں نے فائرنگ کر کے قتل کر دیا۔ ایوب راجہ لیاقت آباد ڈاکخانہ چورنگی سے متصل اپنی پینٹ کی دکان پر بیٹھے تھے کہ موٹر سائیکل پر دو نامعلوم دہشت گردوں نے ان پر فائرنگ کر دی جس کے نتیجے میں ایوب راجہ موقع پر ہی شہید ہو گئے۔ ایوب راجہ شہید کے سوگواران میں بیوہ اور چار بچے شامل ہیں، ایوب راجہ شہید نیو کراچی سیکٹر یونٹ A-143 کے سابق جوائنٹ انچارج بھی رہے چکے ہیں۔ دریں اثناء ایوب راجہ شہید کو سینکڑوں سوگواران کی آہوں اور سسکیوں کے درمیان ہفتہ کی رات صدیق آباد قبرستان میں سپرد خاک کر دیا گیا، شہید کی نماز جنازہ اور تدفین میں حق پرست صوبائی مشیر خواجہ اظہار الحسن، کراچی تنظیمی کمیٹی کے ارکان، نیو کراچی سیکٹر کمیٹی کے ذمہ داران، ذیلی یونٹوں کے عہدیداران و کارکنان، ہمدردوں اور شہید کے عزیز واقارب نے بڑی تعداد میں شرکت کی۔ علاوہ ازیں ایم کیو ایم کی رابطہ کمیٹی نے ایم کیو ایم نیو کراچی سیکٹر یونٹ A-143 کے کارکن ایوب کو فائرنگ کر کے قتل کرنے کی سخت ترین الفاظ میں مذمت کی ہے اور اسے شہر کا امن خراب کرنے کی گھناؤنی سازشوں کا تسلسل قرار دیا ہے۔ ایک بیان میں رابطہ کمیٹی نے کہا کہ امن دشمن عناصر شہر کا امن خراب کیلئے ایم کیو ایم کے معصوم و بے گناہ کارکنان کو دہشت گردی کا نشانہ بنا رہے ہیں اور گزشتہ 4 روز کے دوران ایم کیو ایم کے متعدد بے گناہ کارکنان کو بے دردی سے قتل کیا جا چکا ہے۔ رابطہ کمیٹی نے کہا کہ گورنر سندھ ڈاکٹر عشرت العباد، وزیر اعلیٰ سندھ سید قائم علی شاہ سے پرزور مطالبہ کیا کہ ایم کیو ایم نیو کراچی سیکٹر کے کارکن ایوب راجہ سمیت ایم کیو ایم کے تمام کارکنان کے قتل کا سنجیدگی سے نوٹس لیا جائے، واقعات میں ملوث قاتلوں اور ان کے سرپرستوں کو گرفتار کر کے عبرتناک سزا دی جائے اور شہریوں کو جان و مال کے تحفظ کیلئے مثبت اقدامات کیے جائیں۔ رابطہ کمیٹی نے ایوب راجہ شہید کے سوگوار لواحقین سے دلی ہمدردی کا اظہار کرتے ہوئے انہیں صبر کی تلقین کی اور دعا کی کہ اللہ تعالیٰ شہید ایوب راجہ کو جنت الفردوس میں اعلیٰ مقام عطا فرمائے اور سوگواران صبر جمیل عطا کرے۔

غریب و متوسط طبقے کے انقلاب کا راستہ پنجاب سے گزرتا ہے، حق پرست ارکان سینیٹ

جلسہ استحکام پاکستان کی فقید المثال کامیابی پر پنجاب بھر کے عوام سے اظہار تشکر

کراچی۔۔۔17، اپریل 2011ء

متحدہ قومی موومنٹ کے حق پرست ارکان سینیٹ نے لاہور میں ایم کیو ایم کے ”استحکام پاکستان“ جلسہ عام کو تاریخی کامیابی سے ہمکنار کرانے پر پنجاب کے عوام سے دلی تشکر کا اظہار کیا ہے۔ ایک بیان انہوں نے کہا کہ جلسہ استحکام پاکستان کی کامیابی پنجاب میں ایم کیو ایم کی بڑھتی ہوئی مقبولیت اور قائد تحریک جناب الطاف حسین کے فکر و فلسفہ کی سچائی کا ثبوت ہے۔ اپنے مشترکہ بیان میں انہوں نے کہا کہ قائد تحریک جناب الطاف حسین ملک میں غریب و متوسط طبقے کے جس انقلاب کی بات کر رہے ہیں اس کا راستہ پنجاب سے گزرتا ہے اور پنجاب کے عوام نے حق پرستی کے فکر و فلسفہ اور نظریے سے جس اپنائیت، محبت اور اعتماد کا اظہار کیا ہے اس نے ملک بھر کے مظلوم عوام کو فرسودہ جاگیر دارانہ، وڈیرانہ اور بے لگام سرمایہ دارانہ نظام کے خاتمہ کی نوید سنائی ہے اور بلکہ اب غریب و متوسط طبقے کا انقلاب پاکستان کا مقدر بن چکا ہے۔

ایم کیو ایم کے کارکنان کے بہیمانہ قتل میں ملوث مسلح دہشت گردوں کو گرفتار کیا جائے، حق پرست ارکان قومی اسمبلی

کراچی۔۔۔۔۔17، اپریل 2011ء

متحدہ قومی موومنٹ کے حق پرست ارکان قومی اسمبلی نے مطالبہ کیا ہے کہ گزشتہ 4 روز کے دوران ایم کیو ایم کے 10 کارکنان کے بہیمانہ قتل کا سنجیدگی سے نوٹس لیا جائے اور بہیمانہ قتل کی وارداتوں میں ملوث درندہ صفت مسلح دہشت گردوں کے خلاف سخت ترین کارروائی عمل میں لائی جائے۔ اپنے مشترکہ بیان میں انہوں نے کہا کہ مسلح دہشت گردوں کی فائرنگ سے ایم کیو ایم محمود آباد سیکٹر کے کارکنان آصف علی شہید، منیر احمد شہید، محمد نعیم شہید، ایم کیو ایم قصبہ علیگڑھ سیکٹر یونٹ 125 کے کارکنان محمد حبیب شہید، محمد وقاص شہید محمد ظہیر شہید، ایم کیو ایم اورنگی ٹاؤن سیکٹر کے کارکنان سرفراز علی شہید، محمد رضا شہید اور ایم کیو ایم معمار سیکٹر کے سینئر کارکن شہباز قریشی شہید کے بہیمانہ قتل کا صدمہ بھول نہیں پائی تھی کہ گزشتہ شب مسلح دہشت گردوں ایم کیو ایم ملیئر سیکٹر یونٹ 96 کے کارکن اور سابق حق پرست کونسلر سید نعمان بخاری کو فائرنگ کا نشانہ بنا کر بیدردی سے شہید کر دیا۔ انہوں نے کہا کہ ایک منظم سازشی منصوبے کے تحت مسلح دہشت گردوں کی جانب سے شہر میں ایم کیو ایم کے کارکنان کو کھلے عام دہشت گردی کا نشانہ بنایا جا رہا ہے اور دوسری جانب ایم کیو ایم کو بدنام کرنے کیلئے جھوٹی اور من گھڑت رپورٹیں شائع کی جا رہی ہیں جس کی جتنی بھی مذمت کی جائے کم ہے۔ انہوں نے کہا کہ ایم کیو ایم کے بے گناہ کارکنان کا لہو ہرگز رائیگاں نہیں جائے گا اور نہ ہی قتل وغارتگری کے اوجھے ہتھکنڈے استعمال کر کے حق پرستی کے فکر و فلسفہ اور نظریے کو فروغ پانے سے روکا جاسکتا ہے۔ حق پرست ارکان قومی اسمبلی نے صدر مملکت آصف علی زرداری، وزیراعظم یوسف رضا گیلانی، وفاقی وزیر داخلہ رحمان ملک، گورنر سندھ ڈاکٹر عشرت العباد اور وزیر اعلیٰ سندھ سید قائم علی شاہ سے مطالبہ کیا کہ شہر کے مختلف علاقوں میں جرائم پیشہ مسلح دہشت گردوں کے ہاتھوں ایم کیو ایم کے کارکنان کے بہیمانہ قتل کے مسلسل واقعات کا سنجیدگی سے نوٹس لیا جائے، سفاک قاتلوں کو گرفتار کر کے عبرتناک سزا دی جائے اور شہریوں کی جان و مال کے تحفظ کیلئے ٹھوس اقدامات کیے جائیں۔

گلشن اقبال ٹاؤن یوسی 7 کے نائب ناظم جنید زاہدی کے قتل کا نوٹس لیا جائے، واسع جلیل، شعیب اختر

کراچی۔۔۔۔۔17، اپریل 2011ء

گلشن اقبال ٹاؤن کے حق پرست سابق ٹاؤن ناظم واسع جلیل اور نائب ناظم شعیب اختر نے گلشن اقبال ٹاؤن یوسی 7 کے نائب ناظم جنید زاہدی کے قتل کی سخت ترین الفاظ میں مذمت کی ہے اور مطالبہ کیا ہے کہ جنید زاہدی کے قتل کا نوٹس لیا جائے۔ اپنے ایک مشترکہ بیان میں واسع جلیل اور شعیب اختر نے کہا کہ گلشن اقبال ٹاؤن یوسی 7 کے سابق نائب ناظم جنید زاہدی کا قتل شہر کا امن خراب کرنے کی سازش کا حصہ ہے جس کی جتنی بھی مذمت کی جائے کم ہے۔ انہوں نے جنید زاہدی کے سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور دعا کی کہ اللہ تعالیٰ جنید زاہدی کو جنت الفردوس میں اعلیٰ مقام عطا فرمائے اور سوگواران کو صبر جمیل عطا فرمائے۔ (آمین) واسع جلیل اور شعیب اختر نے گورنر سندھ ڈاکٹر عشرت العباد، وزیر اعلیٰ سندھ سید قائم علی شاہ سے مطالبہ کیا کہ جنید زاہدی کے قتل کا نوٹس لیا جائے اور واقعہ میں ملوث دہشت گردوں اور ان کے سرپرستوں کو گرفتار کر کے عبرتناک سزا دی جائے۔

کارکنان سے رابطہ کمیٹی کا اظہار تعزیت

کراچی۔۔۔۔۔17، اپریل 2011ء

متحدہ قومی موومنٹ کی رابطہ کمیٹی نے ایم کیو ایم پاک کالونی سیکٹر یونٹ 191 کے کارکن رئیس احمد کی والدہ محترمہ حسرتی بیگم، کورنگی سیکٹر یونٹ 72 کے کارکن شہناز الدین کے بھائی سلام الدین اور ایم کیو ایم نیوکراچی سیکٹر یونٹ 142 کے کارکن محمد ادیس کی والدہ محترمہ آمنہ بی بی کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

قائد تحریک الطاف حسین کی شخصیت پاکستان کیلئے خدائے بزرگ و برتر کا ایک عظیم تحفہ ہے، محمد شریف
ملک کے استحکام کیلئے ملک میں رہنے والے باشندوں کے درمیان قائم اتحاد کو مزید مضبوط بنانا ہوگا
حیدرآباد کے مختلف سیکٹرز کے دورے کے موقع پر کارکنان و ذمہ داران سے گفتگو
 حیدرآباد:۔۔۔۔۔ 17 اپریل، 2011ء

قائد تحریک الطاف حسین نے اس دورِ ظلمت میں آوازِ حق بلند کی اور آج بھی اسی حق پرستی کی جدوجہد میں مصروف عمل ہے۔ ان خیالات کا اظہار متحدہ قومی موومنٹ حیدرآباد زون کے زونل انچارج محمد شریف نے حیدرآباد کے مختلف سیکٹرز کے دورے کے موقع پر کارکنان و ذمہ داران سے گفتگو کرتے ہوئے کیا اس موقع پر اراکین زونل کمیٹی اور حق پرست اراکین اسمبلی بھی انکے ہمراہ تھے۔ انہوں نے کہا کہ قائد تحریک الطاف حسین کی شخصیت پاکستان کیلئے خدائے بزرگ و برتر کا ایک عظیم تحفہ ہے اور ہمیں اس عظیم قائد کے افکار کو سمجھنا چاہئے تاکہ ہم اپنے پاک وطن کی عوام کو ہر قسم کے ظلم اور نا انصافیوں سے نجات دلا سکیں۔ انہوں نے کہا کہ قائد تحریک الطاف حسین کی آواز آج ملک کے گوشہ گوشہ میں گونج رہی ہے۔ اور اب قائد تحریک الطاف حسین اس ملک کی مظلوم و محکوم عوام کی دل کی دھڑکن بن چکے ہیں۔ انہوں نے کہا کہ ہمیں اپنے جائز حقوق حاصل کرنے اور اپنے ملک کے استحکام کیلئے ملک میں رہنے والے باشندوں کے درمیان قائم اتحاد کو مزید مضبوط بنانا ہوگا۔ انہوں نے کارکنان پر زور دیا کہ وہ اپنے ذمہ داریوں کو سمجھتے ہوئے قائد تحریک کے فکر و فلسفہ کو آگے سے آگے بڑھائیں۔

ظلم جب حد سے بڑھ جائے تو پھر انقلاب مظلوموں کی پکار بن جایا کرتا ہے، توصیف خانزادہ
میرپور خاص کے زونل آفس پر اراکین زونل کمیٹی سے بات چیت

میرپور خاص:۔۔۔۔۔ 17 اپریل 2011ء

متحدہ قومی موومنٹ کی رابطہ کمیٹی کے رکن توصیف خانزادہ نے کہا ہے کہ ظلم جب حد سے بڑھ جائے تو پھر انقلاب مظلوموں کی پکار بن جایا کرتا ہے، وہ لوگ جو پاکستان میں انقلاب کی آمد کو نظر انداز کر رہے ہیں انہیں حالات کی نزاکت کا احساس نہیں ہے۔ ان خیالات کا اظہار انہوں نے میرپور خاص کے زونل آفس پر اراکین زونل کمیٹی سے بات چیت کے دوران کیا۔ اس موقع پر اندرون سندھ تنظیمی کمیٹی کے انچارج عمر قریشی بھی انکے ہمراہ تھے۔ انہوں نے کہا کہ تاریخ گواہ ہے کہ جب ظلم حد سے بڑھ جایا کرتا ہے اور لوگ خدا کی مخلوق کو اپنا غلام سمجھنے لگیں تو پھر اللہ تعالیٰ ایسے حالات اور ماحول پیدا فرمادیتے ہیں کہ ظلم کو اپنی جان بچانے کے لئے اللہ کی سر زمین پر کوئی جائے پناہ نہیں ملتی۔ انہوں نے کہا کہ آج ہمارے ملک میں حالات بہت برے ہو چکے ہیں، غریب عوام اپنا چولہا جلانے کے لئے اپنے لخت جگر بیچنے کے لئے مجبور ہو گئے ہیں، کرپشن عام ہو چکی ہے، بڑے بڑے جاگیردار وڈیروں اور سرمایہ داروں نے ملک کے ایوانوں میں پہنچ کر ریاستی طاقت کا ناجائز استعمال کرتے ہوئے غریب آدمی کو روٹی جیسی بنیادی ضرورت سے بھی محروم کر دیا گیا ہے۔ انہوں نے کہا کہ جاگیردار اور وڈیرے خود کسی قسم کا بھی ٹیکس نہیں دینا چاہتے جبکہ غریب اور مظلوم عوام پر جنرل سیلز ٹیکس لگا کر انہیں زندہ درگور کرنا چاہتے ہیں، اس ظلم کے خلاف اگر کسی نے آوازِ حق بلند کی تو وہ صرف قائد تحریک جناب الطاف حسین ہیں جنہوں نے ہر قسم کے حالات میں غریب اور مظلوم عوام کے حقوق کے لئے جدوجہد کی ہے۔ انہوں نے کہا کہ اب وقت آ گیا ہے کہ ہم سب ان دو فیصد استحصالی عناصر کیخلاف صف آرا ہو جائیں اور قائد تحریک الطاف حسین کی مخلصانہ اور مدبرانہ قیادت میں اپنے آپ کو اس ملک میں آنے والی تبدیلی کے حوالے سے تیار کر لیں اور اگر آج ہم ان ظالم و جاہل استحصالی عناصر کے خلاف ایک نہ ہوئے تو آنے والے اور ہماری نسلیں ہمیں کبھی معاف نہیں کریں گی۔

قائد تحریک جناب الطاف حسین کی ہدایت پر ایم کیو ایم کے وفد کی معروف اداکارہ بوبرال کی رسمِ قل میں شرکت

لاہور:۔۔۔۔۔ 17 اپریل 2011ء

متحدہ قومی موومنٹ لاہور زون کے جوائنٹ انچارج مجتبیٰ گیلانی، اراکین زونل کمیٹی ملک ہمایوں یسین اور بی اے خان نے دیگر کے ہمراہ معروف اداکارہ بوبرال کی رسمِ قل میں ان کی رہائشگاہ واقع سبزہ زار میں شرکت کی اور انکے بھائی محمد علی اور بیٹے چاند بوبرال سے ملاقات کر کے قائد تحریک جناب الطاف حسین کی جانب سے خصوصی تعزیتی پیغام پہنچایا۔ اور دعا کی کہ اللہ تعالیٰ مرحوم کو جنت الفردوس میں اعلیٰ مقام عطاء فرمائے اور سگواران کو یہ صدمہ برداشت کرنے کا حوصلہ عطاء فرمائے۔ (آمین)

ایم کیو ایم لاہور زونل کمیٹی کا ڈاکٹر ایم آر رحمن رانا کے ماموں کا انتقال پر اظہار تعزیت

لاہور۔۔۔۔۔ 17 اپریل 2011

متحدہ قومی موومنٹ لاہور زونل کمیٹی کے انچارج سید شاہین انور گیلانی اور اراکین کمیٹی نے زونل کمیٹی کے رکن ڈاکٹر ایم آر رحمن رانا کے ماموں محمد شریف کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں زونل کمیٹی نے مرحومین کے تمام سوگواران لواحقین سے دلی تعزیت کا اظہار کرتے ہوئے دعا کی کہ اللہ تعالیٰ مرحومین کو اپنی جو رحمت میں اعلیٰ مقام عطا فرمائے اور سوگواران کو صبر جمیل عطا فرمائے۔ (آمین)

ایم کیو ایم ملتان زون کے جوائنٹ انچارج راؤ محمد خالد نے شاہ رکن عالم ٹاؤن کے شہید ہونے والے کارکن افضل قریشی مرحوم کی

رہائش گاہ جا کر اُنکے والد محترم خالد قریشی سے ملاقات کی اور قائد تحریک جناب الطاف حسین کی جانب سے تعزیت کی اور

ایم کیو ایم ملتان کے زونل انچارج ممبر شمشیر جمال ہاشمی کی رہائش گاہ جا کر اُنکی عیادت کی

اور قائد تحریک جناب الطاف حسین کی جانب سے خیریت دریافت کی

ملتان۔۔۔۔۔ 17 اپریل 2011ء

متحدہ قومی موومنٹ ملتان زون کے جوائنٹ انچارج راؤ محمد خالد نے شاہ رکن عالم ٹاؤن کے شہید ہونے والے کارکن افضل قریشی مرحوم کی رہائش گاہ جا کر اُنکے والد محترم خالد قریشی سے ملاقات کی اور قائد تحریک جناب الطاف حسین کی جانب سے تعزیت کی۔ انہوں نے مرحوم کے والد سے گفتگو کرتے ہوئے کہا کہ دکھ اس گھڑی میں قائد تحریک جناب الطاف حسین سمیت ایم کیو ایم کے تمام کارکنان آپ کے غم میں برابر کے شریک ہیں۔ اس موقع پر انہوں نے مرحوم کے سوگواران کو ایم کیو ایم کی جانب سے ممکنہ تعاون کی یقین دہانی بھی کرائی۔ علاوہ ازیں انہوں نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران صبر جمیل عطا کرے آمین۔ دریں اثناء ایم کیو ایم ملتان زون کے جوائنٹ انچارج راؤ محمد خالد نے ایم کیو ایم ملتان کے زونل انچارج ممبر شمشیر جمال ہاشمی کی رہائش گاہ جا کر اُنکی عیادت کی اور قائد تحریک جناب الطاف حسین کی جانب سے خیریت دریافت کی۔ بعد ازاں انہوں نے اللہ تعالیٰ کے حضور دعا کی کہ اللہ تعالیٰ انہیں جلد صحتیابی عطا فرمائے

